

दिनाङ्क:- 14.06.2024

प्रातः- 06:55

अथवार्ता:

प्रधानमन्त्री-जी-सप्तसम्मेलनम्

प्रधानमन्त्री नरेन्द्रमोदी अद्य इटलीदेशस्य अपूलियानगरे समायोक्ष्यमाणे जी-सप्त शिखर-सम्मेलने भागं भजिष्यति। असौ इटलीदेशस्य प्रधानमन्त्रिणः जार्जिया-मेलोनी-इत्यस्याः निमन्त्रणे ह्यः रात्रौ इटलीदेशं द्विवसीययात्रार्थं सम्प्राप्तवान्। यात्रेतरविषयेषु श्रीमोदी जी-सप्त देशानां नेतृभिः अथ च अन्तराष्ट्रिय-संघटनसिंह द्विपक्षीयोपवेशनं विधास्यति। अवधेयं वर्तते यत् जी-सप्त देशेषु इटली-जापान-कनाडा-फ्रांस-जर्मनी-ब्रिटेन अमेरिकादेशाः समाविष्टाः सन्ति। स्वकीये प्रस्थानवक्तव्ये प्रधानमन्त्री उक्तवान् यत् प्रशासनं भारत-इटलीदेशयोः रणनीतिक-सहभागित्वं सुदृढीकर्तुं भारतप्रशान्त-भूमध्य सागरीय-क्षेत्रेभ्यः सहयोगं वर्धयितुं प्रतिबद्धमस्ति। श्रीमोदी पुनः निगदितवान् यत् असौ प्रसन्नचितो जातः यतो हि सततं तृतीये कार्यकाले तस्य प्रथमयात्रा जी-सप्त शिखरसम्मेलनाय वर्तते।

लोकसभाध्यक्ष-निर्वाचनम्

लोकसभाध्यक्ष-निर्वाचनं जूनमासस्य षड्विंशे दिनांके समनुष्ठीयते। अष्टादशतम्याः लोकसभायाः प्रथमं सत्रम् अस्य मासस्य चतुर्विंशे दिनांके आयोजयिष्यते। सत्रावधौ नवनिर्वाचित-सदस्यानां शपथवचनं प्रतिज्ञानञ्च भविष्यति। एतस्मिन् नवीनसत्रे राष्ट्रपतिनः द्रौपदीमुर्मु इत्यस्याः लोकसभा-राज्यसभयोः संयुक्तोपवेशनार्थं सम्बोधनं भविष्यति। अभिभाषणे च चर्चा प्रचलिष्यति। अस्य मासस्य सप्तविंशे दिनांके राज्यसभासत्रं समारम्भ्यते। एतत् संसत्सत्रं आगामि-मासस्य तृतीये दिनांके अवसीयते।

NEET- पुनः परीक्षणम्

NEET-UG परीक्षायां संलग्नानां सर्वेषां त्रिषष्ट्याधिक-पञ्चशतोत्तराङ्क-सहस्राभ्यर्थीनां पुनः परीक्षा अस्य मासस्य त्रयोविंशतिः दिनाङ्के भविष्यति। ये परीक्षायां प्रतिपूरक- अङ्काः उत वा कृपाङ्काः प्राप्ताः। एकस्यां प्रसारिताधिसूचनायां राष्ट्रियपरीक्षणाधिकरणस्य कथनमस्ति यत् एतत् शीघ्रमेव सार्वजनिकसूचनां प्रसारयिष्यति तथा च एतेषां अभ्यर्थीनां कृते ईमेलमाध्यमेनापि सम्पर्कं करिष्यति यत् ते आधिकारिकसञ्चारं प्राप्नुवन्ति इति सुनिश्चितं करिष्यति। एनटीए इत्यनेन उक्तं यत्, एनटीए-उच्चसमितेः प्रतिवेदने सर्वोच्चन्यायालयस्य आदेशानुसारं पुनः परीक्षणस्य निर्णयः कृतः अस्ति, सर्वेषां त्रिषष्ट्याधिक-पञ्चशतोत्तर-एकसहस्राभ्यर्थीनां कृते प्रदत्ताः अनुग्रहः अथवा प्रतिपूरक-अङ्काः प्रत्यावर्तिताः सन्ति। इदानीं केन्द्रीयशिक्षामन्त्रिणा धर्मेन्द्रप्रधानेन NEET-UG परीक्षाप्रश्नपत्राणां कथितस्य पूर्वप्रसारस्य खण्डनं कृतम्। नीट् परीक्षायां भ्रष्टाचारः नास्ति इति सः बोधितवान्। नवदिल्ल्यां वार्ताहरान् सम्बोधयन् श्रीप्रधानः NEET इति विषये सर्वोच्चन्यायालयस्य निर्णयस्य स्वागतं कृतवान्।

प्रधानमन्त्री-पोषणयोजना

शिक्षा-मन्त्रालयेन विशिष्टावश्यकता-पूरकेभ्यः सर्वेभ्यः बालेभ्यः अनिवार्य-शिक्षायाः अधिकारस्य अथ च प्रधानमन्त्री-पोषणस्य अन्तर्गतं निःशुल्क-पोषण-सम्बद्ध-साहाय्यं सुनिश्चितुं सकलेभ्यः राज्येभ्यः केन्द्रशासितप्रदेशेभ्यश्च दिङ्निर्देशः एकः प्रख्यापितः। मन्त्रालयेन स्पष्टीकृतं यत् सर्वकारीयेषु उतवा सर्वकारीय-साहाय्यप्राप्त-विशिष्ट-विद्यालयेषु अध्ययनरतेभ्यः विशिष्टावश्यकता-संवलितेभ्यः समग्रेभ्यः बालेभ्यः निःशुल्करूपेण अपि च अनिवार्य-शिक्षाधिकारः प्रदद्यात्। येषु निःशुल्कं विद्यालयीय-समवस्त्रं पाठ्यपुस्तकानि प्रधानमन्त्री-पोषणयोजनान्तर्गतं मध्याह्न-भोजनं च समाविष्टं वर्तते।

टी-20 क्रिकेट विश्व कप

आई.सी.सी. इत्यस्यां पुरुषाणां विंशति प्रति विंशति-विश्व-चषक-क्रिकेट्-प्रतिस्पर्धायां बांग्लादेशदलेन नीदरलण्ड्दलं किंग्सटाउननगरस्य सेण्ट-विन्सेट इत्यत्र पञ्चविंशतिःधावनांकःपराभूतम्।

॥ इति वार्ताः॥